

महाराष्ट्र राज्य हज समितीच्या आस्थापनेवरील
कर्मचारीवृदांचे सेवाप्रवेश नियम विहित
करण्याबाबत.

महाराष्ट्र शासन
अल्पसंख्याक विभाग
शासन निर्णय क्रमांक: हज-२०१३/प्र.क्र. १७/का-५,
मंत्रालय, मुंबई - ४०००३२.
दिनांक : ०६.०२.२०१४

शासन निर्णय -

राज्य शासनाने हज यात्रेस जाणाऱ्या यात्रेकरुंच्या सोईसाठी राज्य पातळीवरील हज समिती स्थापना करण्याचा निर्णय दि.२९ डिसेंबर, १९८९ रोजी घेतला व त्यानुसार शासन निर्णय, सामान्य प्रशासन विभाग, क्रमांक हज-१०९०/सीआर-२/९०/अ.क., दि.२९ जानेवारी, १९९० अन्वये राज्य हज समितीची स्थापना तीन वर्षासाठी करण्यात आली, तसेच सदर शासन निर्णयान्वये समितीचे कार्य, कार्यक्षेत्रही निश्चित केले गेले आहे. समितीची स्थापना उपरोक्त शासन निर्णयान्वये करण्यात आल्यानंतर राज्य हज समितीच्या सचिवास सहाय्य करण्यासाठी शासन पत्र क्र.हज-१०९०/प्र.क्र.२/९०/अ.क., दि.०५.०९.१९९० अन्वये अधिकारी/कर्मचाऱ्यांची पदे निर्माण करण्यात आली आहेत.

राज्य हज समितीच्या आस्थापनेवरील नव्याने मंजूर करण्यात आलेल्या पदांसाठी सेवाप्रवेश नियम विहित करण्याचा प्रश्न शासनाच्या विचाराधीन होता. या शासन निर्णयान्वये राज्य हज समितीच्या आस्थापनेवरील मंजूर करण्यात आलेल्या पदांच्या सेवाभरतीसाठी अटी व शर्ती खालीलप्रमाणे विहित करण्यात येत आहेत.

२. महाराष्ट्र राज्य हज समितीच्या आस्थापनेवरील कर्मचाऱ्यांचे सेवाप्रवेशाच्या सदर अटी व शर्ती दिनांक ३ ऑगस्ट, २०१३ पासून अंमलात येतील. यासाठी उल्लेख केलेल्या विविध संज्ञांच्या व्याख्या खालीलप्रमाणे असतील.

- अ) “समिती” म्हणजे महाराष्ट्र शासनाची राज्य हज समिती,
- ब) “पदवी” म्हणजे संविधिक विद्यापिठाची पदवी,
- क) “शासन” म्हणजे महाराष्ट्र शासन.

३. महाराष्ट्र राज्य हज समितीच्या स्थापनेवरील अधिकारी/कर्मचाऱ्यांची पदे शासन अनुदानित संस्थेतील पदे असून नियमित शासकीय पदे नाहीत. यास्तव सदर पदे महाराष्ट्र लोकसेवा आयोगाच्या कक्षेत येणार नाहीत.

४. महाराष्ट्र राज्य हज समिती, मुंबई तसेच विभागीय कार्यालय नागपूर या कार्यालयांतील उप कार्यकारी अधिकारी, लेखा अधिकारी, निम्नश्रेणी लघुलेखक व वरिष्ठ लिपिक या पदांच्या सेवा भरतीचे विनियमन:-

१. उप कार्यकारी अधिकारी

समितीच्या आस्थानेवरील उप कार्यकारी अधिकारी या पदावरील नेमणूक पुढीलप्रमाणे करण्यात येईल.

मंत्रालयीन विभागातील कक्ष अधिकारी या पदावर कार्यरत असलेल्या किंवा राज्य शासनाच्या इतर कार्यालयात समकक्ष पदावर कार्यरत असलेल्या व खालील अटींची पूर्तता करीत असलेल्या उमेदवाराच्या बदलीने नियुक्तीद्वारे/नामनिर्देशनाद्वारे,

- (अ) मान्यताप्राप्त विद्यापिठाची पदवी धारण करीत असलेला किंवा अर्हता धारण करण्याच्या उमेदवाराकडून,
- (ब) वरील (अ) येथे उद्धृत केलेली अर्हता प्राप्त केल्यानंतरचा किमान ५ वर्षांचा पर्यवेक्षकीय अनुभव,
- (क) उर्दू, हिंदी, मराठी आणि इंग्रजी भाषेचे ज्ञान अत्यावश्यक.

२. लेखा अधिकारी

समितीच्या आस्थानेवरील लेखा अधिकारी या पदावरील नेमणूक पुढीलप्रमाणे करण्यात येईल. महाराष्ट्र वित्त व लेखा सेवेतील लेखा अधिकारी या पदावर कार्यरत असलेल्या व खालील अटींची पूर्तता करीत असलेल्या उमेदवाराच्या बदलीने नियुक्तीद्वारे.

- (अ) मान्यताप्राप्त विद्यापिठाची पदवी धारण करीत असलेला किंवा अर्हता धारण करण्याच्या उमेदवाराकडून,
- (ब) महाराष्ट्र वित्त व लेखा सेवा (अधिकारी) परिक्षा (भाग-१ व २) उत्तीर्ण झालेला अथवा उत्तीर्ण होण्यापासून सुट मिळालेला,
- (क) वरील (अ) येथे उद्धृत केलेली अर्हता प्राप्त केल्यानंतरचा किमान ५ वर्षांचा पर्यवेक्षकीय अनुभव,
- (ड) उर्दू, हिंदी, मराठी आणि इंग्रजी भाषेचे ज्ञान अत्यावश्यक.

३. निम्नश्रेणी लघुलेखक

समितीच्या आस्थानेवरील निम्नश्रेणी लघुलेखक या पदावरील नेमणूक पुढीलप्रमाणे करण्यात येईल.

- (अ) लघुटंकलेखक या पदावर किमान तीन वर्षांची नियमित सेवा पूर्ण केली असेल आणि या नियमांच्या खंड (ब) च्या उपखंड (३) नुसार विहित लघुटंकलेखनाच्या आणि टंकलेखनाच्या वेगाचे शासकीय वाणिज्य प्रमाणपत्र धारण केले असेल, अशा व्यक्तींची “ज्येष्ठता अधिन पात्रता” या निकषावर पदोन्नतीने नेमणूक करता येईल.

किंवा

- (ब) पुढील व्यक्तिमधून नामनिर्देशनाने,
 - (१) ज्या व्यक्तीचे वय १९ वर्षांपेक्षा कमी नाही आणि ३३ वर्षांपेक्षा जास्त नाही,
 - (२) ज्या व्यक्तीचे माध्यमिक शालांत प्रमाणपत्र परिक्षा उत्तीर्ण केली आहे, आणि
 - (३) जी व्यक्ती लघुलेखनाचा वेग किमान १०० शब्द प्रति मिनिट आणि इंग्लिश टंकलेखनाचा वेग किमान ४० शब्द प्रति मिनिट किंवा मराठी टंकलेखनाचा वेग किमान ३० शब्द प्रति मिनिट या अर्हतचे शासकीय वाणिज्य प्रमाणपत्र धारण करीत असेल.
- (क) उर्दू, हिंदी, मराठी आणि इंग्रजी भाषेचे ज्ञान अत्यावश्यक.

४. वरिष्ठ लिपिक

समितीच्या आस्थानेवरील वरिष्ठ लिपिक या पदावरील नेमणूक पुढीलप्रमाणे करण्यात येईल.

- (अ) समितीच्या आस्थापनेवर किमान ३ वर्षांची नियमित सेवा झालेल्या उर्दू, हिंदी, मराठी आणि इंग्रजी भाषेचे ज्ञान असलेल्या आणि टंकलेखन (इंग्रजी) ४० श.प्र.मि. या गतीने शासकीय वाणिज्य प्रमाणपत्र धारण करणाऱ्या लिपिक टंकलेखकाच्या पदोन्नतीने
- (ब) खालील अटी पूर्ण करणाऱ्या उमेदवारामधून नामनिर्देशाने :-
- (१) ज्या व्यक्तीचे वय १९ वर्षांपेक्षा कमी नाही आणि ३३ वर्षांपेक्षा जास्त नाही,
- (२) ज्या व्यक्तीने माध्यमिक शालांत प्रमाणपत्र परिक्षा उत्तीर्ण केली आहे, आणि
- (३) कमीत कमी ४० श.प्र.मि. या गतीचे इंग्रजी टंकलेखनाचे शासकीय वाणिज्य प्रमाणपत्र धारण करणारा,
- (क) उर्दू, हिंदी, मराठी आणि इंग्रजी भाषेचे ज्ञान अत्यावश्यक.
५. शासनाने विहित केलेली मराठी व हिंदी भाषा जर उत्तीर्ण केली नसेल किंवा सदर भाषा परिक्षा उत्तीर्ण होण्यापासून सूट देण्यात आली नसेल तर अशा उमेदवारांना हिंदी व मराठी भाषेची परिक्षा उत्तीर्ण करावी लागेल.
६. अपवादात्मक परिस्थित उपरोक्त पदांसाठी विहित केलेल्या शैक्षणिक अर्हता खेरीज इतर अटी शिथिल करण्याचे अधिकार शासनास असतील.
- सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२०६१२००५८१९१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(अैनूल अत्तार)

सह सचिव, महाराष्ट्र शासन

प्रत,

१. राज्यपाल यांचे सचिव,
२. मुख्यमंत्री यांचे सचिव,
३. सर्व मंत्री व राज्यमंत्री यांचे खाजगी सचिव,
४. महालेखापाल, महाराष्ट्र-१, मुंबई,
५. महालेखापाल, महाराष्ट्र-२, नागपूर,
६. अधिदान व लेखाअधिकारी, मुंबई,
७. निवासी लेखा परिक्षा अधिकारी, मुंबई,
८. सचिव, महाराष्ट्र विधान मंडळ, सचिवालय, मुंबई (पत्राने),
९. सर्व मंत्रालयीन विभाग,
१०. महाराष्ट्र राज्य हज समिती, मुंबई,
११. निवडनस्ती.